

അടിയന്തരമായി യോഗം കൂടി കൂടിശ്ശിക ഫയലുകളിൽ തീർപ്പുകല്പിക്കുവാനും തുടർന്ന് എല്ലാ മാസവും ഏപ്രിൽ കമ്മിറ്റി കൂടുവാനും ബോർഡ് യോഗം തീരുമാനമെടുത്തിട്ടുണ്ട്.

മണപ്പുറം ഫിനാൻസിന്റെ നിയമവിരുദ്ധ പ്രവർത്തനം

292 (296) ശ്രീ. വി. എസ്. സുനിൽ കുമാർ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) തൃശ്ശൂർ കേന്ദ്രമായി പ്രവർത്തിക്കുന്ന മണപ്പുറം ഫിനാൻസിൽ പണം നിക്ഷേപിക്കരുതെന്ന് നിർദ്ദേശിച്ചുകൊണ്ടുള്ള റിസർവ് ബാങ്ക് മുന്നറിയിപ്പ് ശ്രദ്ധയിൽപ്പെട്ടിട്ടുണ്ടോ ;

(ബി) നിക്ഷേപങ്ങൾ വാങ്ങാനോ പുതുക്കാനോ ഈ സ്ഥാപനത്തിന് അനുമതിയുണ്ടോ ;

(സി) മണപ്പുറം ഫിനാൻസിന്റെ പേരിലോ, മണപ്പുറം ഗ്രോ ഫറാം (മാഗ്രോ) എന്ന പേരിലോ ജനങ്ങളിൽനിന്നും നിക്ഷേപം സ്വീകരിച്ചിരുന്നത് നിയമ വിരുദ്ധമായിരുന്നെന്ന് കാര്യം ശ്രദ്ധയിൽപ്പെട്ടിട്ടുണ്ടോ ;

(ഡി) നിയമ വിരുദ്ധമായ ഈ പ്രവർത്തനത്തിനെതിരെ അന്വേഷണം നടത്തി നടപടി സ്വീകരിക്കുമോ ;

(ഇ) ഈ സ്ഥാപനം ഏത് കാറ്റഗറിയിൽപ്പെട്ട കമ്പനിയാണെന്ന് വ്യക്തമാക്കുമോ ?

ഉത്തരം

(എ) ഉണ്ട്.

(ബി & സി) ഈ സ്ഥാപനം നിയമവിരുദ്ധമായി നിക്ഷേപം വാങ്ങുന്നതും പുതുക്കുന്നതും റിസർവ് ബാങ്കിന്റെ ശ്രദ്ധയിൽപ്പെട്ടിട്ടുണ്ട്. അവർ അത് പൊതുജനങ്ങളുടെ ശ്രദ്ധയിൽപ്പെടുത്തിയിട്ടുണ്ട്.

(ഡി) പരാതി ലഭിക്കുന്ന മുറയ്ക്ക് അന്വേഷണം നടത്തി നടപടി സ്വീകരിക്കുന്നതാണ്. നിയമവിരുദ്ധമായി പ്രവർത്തിക്കുന്ന സ്ഥാപനങ്ങളുടെ സ്വത്ത് കണ്ടുകെട്ടുന്നതിനും നിക്ഷേപകരെ സംരക്ഷിക്കുന്നതിനും ഇതു സംബന്ധിച്ച കേസുകൾ കൈകാര്യം ചെയ്യുന്നതിന് പ്രത്യേക കോടതി കൊണ്ടുവരുന്നതിനും ഒരു നിയമം കൊണ്ടുവരുന്നതാണ്.

(ഇ) റിസർവ് ബാങ്ക് ഓഫ് ഇന്ത്യയിൽ രജിസ്റ്റർ ചെയ്ത ബി കാറ്റഗറിയിൽപ്പെട്ട എൻ.ഡി.എസ്.ഐ (Non-Deposit taking Systematically Important) കമ്പനിയാണ്.